

በስመ ኦብ ወወልድ

ወመንፈስቅዱስ ኦሐዱ ኦምላክ

ኦሚን።።

# ቅድመ ጋብቻ

## ክፍል 9

የጋብቻ ዓላማ ምንድር ነው፤ ሥርዓተ ተክሊል ለማን ይፈጸማል፤ ከጋብቻ አስቀድሞ መታወቅ የሚገባቸው ጉዳዮች ምንድር ናቸው?

በቀሲስ ሰሎሞን ሙሉጌታ

ቦሌ ደብረ ሳሌም መድኃኔዓለም ቤተ ክርስቲያን አዳራሽ

ሳምንታዊ መርሐ ግብር - ረቡዕ 12:30 – 1:30 ምሽት

ሰኔ ፲ ቀን ፳፻፪ ዓ.ም.

# ቅዱስ ጋብቻ

የጋብቻ ዓላማ

ሥርዓተ ተክሊል ለማን ይፈጸማል?

የተለያዩ መታወቅ የሚገባቸው ጉዳዮች

# የጋብቻ ዓላማ

## ለመረዳዳት

- ዘፍጥረት 2 \* 20 እና መክብብ 4 \* 9 — 11

## ዘር ለመተካት

- ዘፍጥረት 1 \* 25 እና መዝሙር 126 \* 3

## ከፍትወት ወይም ከዝሙት ለመጠበቅ

- 1ኛ ቆይታ 7 \* 8 - 9 ፣ 1ኛ ቆይታ 5 \* 1 ፣ ምሳሌ 6 \* 30 — 32

## የጋብቻ ሕግጋት

1. ከተጋቡ በኋላ አንድ አካል ናቸው። ማቴ 19 \* 4 — 6
2. መፋታት ክልክል ነው። ሚል 2 \* 14
3. አንድ ወንድ ለአንድ ሴት። 1ኛ ቆሮ 7 \* 2
4. የሚገባቸውን ሁሉ መጠበቅና ማድረግ። 1ኛ ቆሮ 7 \* 3
5. ባልም ሚስትም በራሳቸው ሥልጣን የላቸውም። 1ኛ ቆሮ 7 \* 4
6. ኃላፊነትን መወጣት። ኤፌ 5 \* 20 — 23 ፤ ቆላ 3 \* 18 -19።
7. ለጾምና ለጾሎት ካልሆነ አለመለያየት። 1ኛ ቆሮ 7 \* 5
8. ሥጋዊ ጌጥ አለማብዛት። 1ኛ ጴጥ 3 \* 1 - 4
9. ድንገተኛ ግጭት ቢከሰት ወዲያው መታረቅ። 1ኛ ቆሮ 7 \* 10-11
10. በሞት ካልሆነ አለመለያየት። 1ኛ ቆሮ 7 \* 39 እና ሮሜ 7 \* 2 -3
11. ከሥጋዊ፣ መንፈሳዊ፣ የጋብቻ ዘመድ አለማግባት።  
ዘሌ 18 \* 6-20፣ ዘሌ 20 \* 16-21፣ ማር 6 \* 17።

## የጋብቻ ሕግጋት የቀጠለ...

1. ልጅ በሥጋ ዝምድና የሚከተሉትን አያገባም።

- የቅድመ አያቱን እናት፣ እህት፣ ሚስት፣ ልጅ
- የአያቱን እናት፣ እህት፣ ሚስት፣ ልጅ
- የአባቱን እናት፣ እህት፣ ሚስት፣ ልጅ

2. አባት በሥጋ ዝምድና የሚከተሉትን አያገባም።

- የሴት ልጁን፣ የልጅ ልጁን፣ የልጅ ልጁን ልጅ
- የወንድ ልጁን ሚስት፣ የሚስቱንም አያት ፣ እናት ፣ እህት ፣ ልጅ
- የልጅ ልጁን ሚስት፣ የሚስቱንም አያት ፣ እናት ፣ እህት ፣ ልጅ
- የልጅ ልጁን ልጅ ሚስት፣ የሚስቱንም አያት ፣ እናት ፣ እህት ፣ ልጅ ።

3. በጋብቻ ዝምድና ባል/ሚስት የሚከተሉትን አያገቡም።

- የሚስቱን አያት፣ እናት ፣ አክስት ፣ እህት ፣ ልጅዋን ፣ የልጅ ልጁን

4. በመንፈሳዊ ዝምድና

- የክርስትና ልጅ የክርስትና አባቱን ሚስት፣ እህት፣ ልጁን፣ የልጅ ልጁን
- የክርስትና አባት የክርስትና ልጁን እናት፣ እህት፣ ሚስት፣ ልጅ፣  
የእህቱንና የወንድሙን ልጅ አያገቡም።
- በሃይማኖት አንድ ያልሆኑ አይጋቡም።
- መፋታት ባይፈቀድም ፍቺ በዝሙት (ሥጋዊና መንፈሳዊ) የተነሳ ሊከሰት ይችላል።
- ሌላ ማግባት የሚቻለውም በዝሙት ፍቺና በሞት የተነሳ ብቻ ነው።

# ተክሊል የሚገባው ለማን ነው?

1. ሥጋዊ ድንግልና ላላቸው። ፍ. ነገ. አንቀጽ 24 \* 906

- በሕክምና የተነሣ ድንግልናቸውን ያጡ
- በተፈጥሮ ሲወለዱ የድንግልና ምልክት የሌላቸው
- ለአቅመ ሔዋን ሳይደርሱ ተገደው የተደፈሩ
- ከአቅም በላይ የሆነ ሥራ በመሥራት ድንግልናቸውን ያጡም አይከለክሉም።

2. የሃይማኖት አንድነት ላላቸው። 2ኛ ቆሮ 6 \* 14 - 18

3. ከ 20 በላይ የሆነ ወንድና ከ15 ዓመት በላይ ለሆነች ሴት።

ፍ. ነገ. አንቀጽ 24 \* 883-884 እና አንቀጽ 24 \* 894

4. ፈቃደኝነታቸውን ለገለጹ ተጋቢዎች። ፍ. ነገ. አንቀጽ 24 \* 906

ጸሎተ ተክሊል ከቅዳሴ በፊት የሚፈጸም ሲሆን ያለ ሥጋ ወደሙም አይፈጸምም።

ከላይ የተጠቀሱትን ማሟላት ያልተቻላቸው ተጋቢዎች በሙሉ ጸሎተ ንስሐ ወይም ፍትሐት ዘወልድ ተነቦላቸው ቅዱስ ቁርባን ተቀብለው ኑሮአቸውን ይጀምራሉ።

# መተጫጨት

በመተጫጨት ሂደት በወንዶች የሚፈጸም ስህተት

1. የሌለን ሀብት፤ ማዕረግ አለኝ ማለት
2. ደመወዝን ከፍ አድርጎ መናገር
3. ከጋብቻ በፊት ፈቃደ ሥጋን ለመፈጸም መፈለግ
4. አንድ ለአንድ ብቻ መፈቀዱን እያወቁ ብዙ ሴቶችን መከጀል
5. ከእውነተኛ ፍቅር ይልቅ በገንዘብ ለመግዛትና ለመቆጣጠር ማሰብ
6. ራስን ንጹሕ አድርጎ ሌላውን ሰው ማማትና ወዘተ... በዚህም የተነሳ እውነቱ ሲታወቅ አመኔታ ይጠፋል ጭቅጭቅ ይነግሳል።



# መተጫጨት የቀጠለ...

በመተጫጨት ሂደት በሴቶች የሚፈጸም ስህተት

1. ፍቅርን ሳይሆን ገንዘብና ሀብትን ብቻ መመልከት
2. ክፉ ባልንጀሮችን በመከተል ለዝሙትና በአለባበስም ምቹ ላልሆነ ሕይወት መጋለጥ
3. የተለያዩ ወንዶችን በእጮኝነት ማቅረብና ዕድሜን መጨረስ
4. ከተዋወቁት ሁሉ ወንድ ጋር መላፋት።

ሴቶች ሆይ፡- መተጫጨት ማለት መጋባት ማለት ስላልሆነ የሁለት ደቂቃ ቀልድ የአንድ ሰዓት ልጪ አስከትሎ ይኸም ልጪ የማይጠፋ ጸጸት እንዳያተርፍ መጠንቀቅ ተገቢ ነው።

# በትዳር ጓደኛ ምርጫ ስኬታማ ለመሆን

1. መንፈሳዊ ሕይወትን አስተካክሎ ወደ እግዚአብሔር መጸለይ።
2. እውነተኛ መሆን - ለማግኘት ስንል የሌለንን አለን አለማለት።
3. አንድ ወጥ ጠባይ ያለን መሆን፡- የምንውልበትን ቦታ፤ የምናበጃቸውን ጓደኞች፤ አነጋገራችንንና አካሄዳችንን መወሰን።
4. በዓላማና በአስተሳሰብ አንድነት መቀራረብ
5. የአንድ ሃይማኖት ተከታይ መሆን
6. የንስሐ አባቶችን ምክርና መመሪያ መከተል።

# ቃል ኪዳን

ጽኑ እንደ የፈቃድ ውል። እውነተኛነቱንም ለማረጋገጥ በእግዚአብሔር ስም ቀለበት በማሰር ይፈጸማል።

## ቀለበት፡-

ክብነቱ፡- ጋብቻው መፋታት የሌለበት መጨረሻ የሌለው መሆኑን ማመልከቻ ሲሆን

የፍቅር ምልክት ነው። #እንደ ቀለበት በልብህ አኑረኝ; መኃ. 8 \* 6

በአጠቃላይ የቃልኪዳን ምልክት ነው።

#አምላክህን እግዚአብሔርን ፍራ እርሱንም አምልክ በስሙም ማል።; ዘዳግም 6 \* 13።

#በስሜም በሐሰት አትማሉ። የአምላካችሁንም ስም አታርክሱ እኔ እግዚአብሔር ነኝ።;

ዘሌዋውያን 19 \* 12

# በአጠቃላይ ከጋብቻ በፊት ምን እናድርግ?

1. በፈሪሐ እግዚአብሔር ለመመላለስ መወሰን

#በአምላክህ በእግዚአብሔር ፊት መልካምና ቅን የሆነውን ነገር ስታደርግ ለአንተ ከአንተም በኋላ ለልጆችህ ለዘላለም መልካም ይሆንላችሁ ዘንድ እኔ የማዘዝህን እነዚህን ቃሎች ሁሉ ሰምተህ ጠብቅ:: ; ዘዳግም 12 \* 29::

2. በንስሐ ሕይወት ተጠብቆ መኖር::

ራእይ 3 \* 19::

3. የእግዚአብሔርን ፈቃድ በጸሎት መጠየቅ::

ትንቢተ ዮናስ ምዕራፍ 1 እና 2::

4. የአካልና የአእምሮ እንዲሁም በመንፈሳዊ ሕይወታችን ብስለት ያለን መሆናችንን መመዘን:: 1ኛ ቆሮ 13 \* 11፣ 2ኛ ጴጥ 1 \* 5 -10

5. ራሳችንን መቻል:: ዘፍ 18 \* 14፣ ዘፍ 3 \* 17 ፣ 2ኛ ተሰ 3 \* 10 – 12

# የእግዚአብሔር ፈቃድ እንዴት ይታወቃል?

1. ማመንና መወላወል በሌለበት ፍቅር
  2. እየጠወለገ ሳይሆን እየለመለመ በሚሄድ ግኑኝነት
  3. ፈተና ሲያጋጥም ሳይሸነፉ በትዕግሥት በጋራ በመወጣት
- ዮሐንስ 4 : 18

## ልናውቃቸው የሚገቡን

1. በድንግልና ለመኖር ወስኖ ቃልኪዳኑን ትቶ የሚያገባ ቃል ኪዳኑን አፍርሷልና ጸሎተ ተክሊል ሳይፈጽሙለት በቁርባን ብቻ ማጋባት የተፈቀደ መሆኑን። ፍትሐ ነገሥት አንቀጽ 24 \* 834 ፣ ዘጉ 30 \* 2
2. ሚስት ስትጸንስና ከወለደች በኋላ ለተወሰኑ ቀናት ግንኙነት አለማድረግ። ፍትሐ ነገሥት አ. 24 \* 838፣ ዘሌዋ 20 \* 18
3. ጃንደረባ ለሆነ ሰው፣ አእምሮ ለጎደለውም እብድ ሰው ሥርዓተ ተክሊል ፈጽሞ ማጋባት አይገባም። ፍትሐ ነገሥት አንቀጽ 24 \* 857
4. የሚያገቡ ከሆነ፡- ባል ሚስቱ ስትሞትበት ከአንድ ዓመት በኋላ ሚስትም ባሏ ከሞተ ከ10 ወር በኋላ ከሐዘናቸው ተጽናንተው ያግቡ። ፍትሐ ነገሥት አንቀጽ 24 \* 916
5. ዘርን ከሴት ማጎፀን አውጥቶ በውጪ ማፍሰስ በደል ነው። ዘፍጥ 38 \* 9-11

# የጋብቻ ፍቺ

**መምህር: ቀሲስ ሰሎሞን ሙሉጌታ**

**E-mail: kesisolomon4@gmail.com**

**ቦታ:- ቦሌ ደብረ ሳሌም መድኃኔዓለም ቤተ ክርስቲያን አዳራሽ  
በየሳምንቱ ረቡዕ ከ12:30 – 1:30 ምሽት**

**ሰኔ ፲ ቀን ፳፻፪ ዓ.ም.**

# ጋብቻና ፍቺ

- “እግዚአብሔር አምላክም አለ፡- ሰው ብቻውን ይሆን ዘንድ መልካም አይደለም የሚመቸውን ረዳት እንፍጠርለት።” በማለት ሰው በፈትነትም ለብቻው መኖር የማይገባው መሆኑን ገልጦልናል። ዘፍጥ 2:18።
- በአዳምን በሔዋን በደል ምክንያት የተበደለውንም ጋብቻ አምላካችን በመዋዕለ ሥጋዊው የመጀመሪያውን ተአምር ለጋብቻ በማድረግ ጋብቻን ወደ ነበረበት ክብሩ መልሶታል። ዮሐ 2:1-11። በዚህም ጌታችን ጋብቻን የሰው የተቀደሰ ሕይወት አድርጎ ባርኮታል። የውሃውም ወደ ወይን መለወጥ በምድር በምትገኘው ቤተ ክርስቲያናችን በሚፈጸመው የጋብቻ ምስጢር ተጋቢዎቹ ከተራ ሰውነት መንፈሳዊ ሕይወት ያላቸውና በምድር ሆነው ሰማያዊ ሕይወት የሚመሩ ወደ መሆን የሚለውጣቸው መሆኑን የሚተረጉም ነው።
- በጋብቻው ለሚኖሩ ባልና ሚስትም ጋብቻቸውን የሚመሩበት ሕግና መመሪያ “ሚስቶች ሆይ፣ ለጌታ እንደምትገዙ ለባሎቻችሁ ተገዙ፤.... ባሎች ሆይ፣ ክርስቶስ ደግሞ ቤተ ክርስቲያንን እንደ ወደዳት ሚስቶቻችሁን ውደዱ” በማለት ሰጥቷል። ኤፌ. 5:22-29። ይህን የመሰሉ የጋብቻ ሕጎች ሲጣሉ ግን ጋብቻው ይፈርሳል።
- በክርስትና ትምህርት ጋብቻ ሊፈርስ የሚችለው በዝሙት ምክንያትነት ብቻ ነው። “እኔ ግን እላችኋለሁ፣ ያለ ዝሙት ምክንያት ሚስቱን ፈትቶ ሌላዬቱን የሚያገባ ሁሉ ያመነዝራል፣ የተፈታችውንም የሚያገባ ያመነዝራል አላቸው።” እንዳለው። ማቴ 19:9፤ ዘሌዋ 18:8-21፤ ዘጉ 5:12፤ ዘዳግ 5:21፤ ዘዳግ 22:13-29፤ ሚል 2:1-17።



# ትዳርን የሚጎዱት ምንድር ናቸው?

## ዛሬ ለሚታዩት ክፍተኛ የጋብቻ ፍቺዎች ተጠቃሽ ምክንያቶች ምንድር ናቸው?

- ከአቅም በላይ በሆኑ ሆኔታዎች መወጠርና የሰውነት መዛል ወይም መድከም
  - በተለይ ሞያዊ እውቀታቸውን ለማስፋት ትምህርት ቤት የሚገቡ ወጣቶችንም ጭምር የሚመለከት በዚህ ሁኔታ ላይ ትኩረት ማድረግ አለብን።
  - በአንድ ወቅት ኮሌጅ መግባት፤ በመደበኛና በትርፍ ሰዓቶች መሥራት፤ ልጅ ወልዶ ማሳደግ፤ ቤት መሥራት ወይም መግዛት፤ ንግድ መጀመርን በጠቅላላው በአንድ ጊዜ ለማከናወን መሞከር የለብንም።
- ከአቅም በላይ በዕዳ ወይም በብድር መወጠርና ገንዘባችንንም እንዴ መጠቀም እንዳለብን ባለመስማማት የተነሳ የሚፈጠሩ ግጭቶች።
- ራስ ወዳድነት፡- የዓለማችን ሰዎች ሁለት ዓይነት ናቸው። እነርሱም ሰጪና ተቀባይ ይባላሉ። በሁለት ሰጪዎች መካከል የሚኖር ጋብቻ መልካም ወይም ውብ ነው። በሰጪና በተቀባይ መካከል ግን ግጭቶች መኖራቸው የማይቀር ነው።
  - ሁለቱም ተቀባዮች ከሆኑ በተወሰኑ ሳምንታት ውስጥ ይለያያሉ።
  - ራስ ወዳድነት ትዳርን ፈጽሞ የሚጠላ፤ የተሰለፈና ተጋቢዎቹ ሊኖሩበት የማይፈልጉት እንዲሆኑ ያደርጋል።
- ከጋብቻ ዘመዶች ጋር የሚኖር ጤናማ ያልሆነ ግኑኝነት
- ሊጨበጥ የማይችል ግምት፤ አንዱ ሌላውን ፋታ መንሳቱ፤ ሌላ መመኘት (መፈለግ)
- የሴቶች ለመውለድ አለመቻልና የረጅም ዓመታት ሕመም

ዛሬ ለሚታዩት ከፍተኛ የጋብቻ ፍቺዎች ተጠቃሽ ምክንያቶች ምንድር ናቸው?

- የገቢ ምንጮች መቋረጥ፤ የንግድ ተቋሞች መክሰር...
- በንግድ ውጤታማ ወይም ስኬታማ መሆን
- ለአቅመ አዳምና ለአቅመ ሔዋን ሳይደርሱ ጋብቻን መፈጸም
  - ከ14 እስከ 17 ዓመት ባለው ዕድሜ ውስጥ ሆነው የሚያገቡ ልጃገረዶች ለአቅመ ሔዋን ደርሰው ከሚያገቡ ልጃገረዶች በእጥፍ ከፍተኛ ፍቺ ያጋጥማቸዋል።
  - የጉርምስና ጊዜ አፍላ ስሜትና ለጋብቻ ዕድሜ ሳይደርሱ ማግባት ከፍተኛ ጫናና ትርምስ በመፍጠር ተጋግዘው በአጭሩ የትዳርን ዕድሜ ይቀጫሉ።
  - አስቀድሞ ጉርምስናን በመጨረስ ወደ ጋብቻ መድረስ ተገቢና ብቸኛ መንገድ ነው
- አልኮል መጠጦችን ማዘውተርና ስካር
- ልቅ የወሲብ ፊልሞችን መመልከት፤ ቁማር፤ እና ሌሎችም ሱሶች
- አደንዛኝ እጾችን (ጫት፤ ሺሻ፤... ) ማዘውተር
- በዓለም ያሉትን ሥጋዊ ወይም መንፈሳዊ ነገሮችን በአግባብ አለማየት።

# የጋብቻ ፍቺ

- ቅዱስ ዮሐንስ አፈወርቅ “አዳም ሚስቱን ፈትቶ ሌላ ማግባት የሚገባው ቢሆን ኖሮ እግዚአብሔር ብዙ ሴቶችን ይፈጥርለት ነበር። በሥነ ፍጥረትም ሆነ ሰው በሚመራበት ትእዛዙ ሳይፋቱ እስከ መጨረሻው አብረው እንዲኖሩ አምላካችን እግዚአብሔር አዝዟል” በማለት ተናግሯል።
- ከፈረሰ ትዳር የተገኙ ወጣቶች ትዳራቸውን አጽንተው ከሚኖሩ ወላጆች ጋር አብረው ከሚኖሩ ወጣቶች ይልቅ ለወንጀልና ወንጀለኝነት መበራከት ታላቅ አስተዋጽኦ ያደርጋሉ።
- ፍቺ ከጋብቻ በፊት ለሚፈጸም የእርስ በርስ መተዋወቅና ያለ አግባብም ለሚወለዱ ልጆች ምንጭ ነው። በተጨማሪነትም ፍቺ ለድህነት፣ ለአካላዊ ጤንነት መጓደል፣ ለአእምሮ መታወክ፣ ጾታን ዕድሜንና የገቢን ሁኔታም ከቁጥር ውስጥ ሳይለይ ለሚከሰተው የአደንዘዥ እጾች ሱሰኝነትም ያጋልጣል።

# ትዳርን ከፍቺ ለመጠበቅ ምን እናድርግ?

- “እግዚአብሔር ቤትን ካልሠራ፥ ሠራተኞች በከንቱ ይደክማሉ እግዚአብሔር ከተማን ካልጠበቀ፥ ጠባቂ በከንቱ ይተጋል።” መዝ 127:1። እንደተባለው ፍጹም ደስታና የምንሻው በሕይወታችን ሊነግስ የሚችለው እግዚአብሔር በትዳራችን፣ በቤታችን፣ በምናደርገው ነገር ሁሉ መካከል ካደረግነው ብቻ ነውና እግዚአብሔር የትዳሩ መሪ መሆኑ ዘወትር የተጠበቀ እንዲሆን እናድርግ። ባልና ሚስት አብረው ይጸልዩ፤ መጽሐፍ ቅዱስንም አብረው ያንብቡ። ::
- በቆላስዮስ 3:12-14። “እንግዲህ እንደ እግዚአብሔር ምርጫ ቅዱሳን ሆናችሁ የተወደዳችሁም ሆናችሁ፥ ምሕረትን፥ ርኅራኄን፥ ቸርነትን፥ ትህትናን፥ የዋህነትን፥ ትዕግሥትን ልበሱ። እርስ በርሳችሁ ትዕግሥትን አድርጉ፥ ማንም በባልንጀራው ላይ የሚነቅፈው ነገር ካለው፥ ይቅር ተባባሉ። ክርስቶስ ይቅር እንዳላችሁ እናንተ ደግሞ እንዲሁ አድርጉ። በእነዚህም ሁሉ ላይ የፍጻሜ ማሰሪያ የሆነውን ፍቅርን ልበሱት።” በማለት እንደተጻፈው ራሳችንን በነዚህ የቅድስና መመሪያዎች የገዛን እንሁን።
- የትዳር አጋራችንን ቅዱስ ጳውሎስ በገለጣቸው በነዚህ በጎ ጎዳናዎች ለመውደድ የበቃን የሚያደርገን እግዚአብሔር ብቻ እንደሆነ እንወቅ። 1ኛ ቆሮ 7:27፤
- “እግዚአብሔር የሕይወትን መንፈስ አንድ አድርጎ ጠብቆልን የለምን? እርሱም የሚፈልገው ምንድር ነው? ዘር አይደለምን? ስለዚህ መንፈሳችሁን ጠብቁ፥ ማንም የልጅነት ሚስቱን አያታልል።” ሚል 2:15 እንደተባለው ትዳራችንን ከማታለል የጸዳ እናድርገው።

ይቀጥላል...

ወስብሐት  
ለኛ ግዚኤክብራር።።